
Dhumramahimavarnana Stotram

——
ಧೂಮ್ರಮಹಿಮಾವರ್ಣನಸ್ತೋತ್ರಂ

——
Document Information



Text title : Dhumramahimavarnana Stotram

File name : dhUmramahimAvarNanastotram.itx

Category : ganesha, mudgalapurANa, stotra

Location : doc_ganesha

Proofread by : Yash Khasbage, Preeti Bhandare

Description/comments : mudgalapurANaM aShTamaH khaNDaH | adhyAyaH 9 | 8.9 1-34||

Latest update : June 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 4, 2024

sanskritdocuments.org




ಧೂಮ್ರಮಹಿಮಾವರ್ಣನಸ್ತೋತ್ರಂ




.. ಶ್ರೀಗಣೇಶಾಯ ನಮಃ ..
ಸನಕಾದ್ಯಾ ಉಚುಃ .
ಕುರುಕ್ಷೇತ್ರಂ ಮಹಾದೇವ ಧೂಮ್ರವರ್ಣಸ್ಯ ಸರ್ವದಂ .
ಮಾಹಾತ್ಮ್ಯಂ ಕ್ಷೇತ್ರಮುಖ್ಯಸ್ಯ ವದ ಸಂತೋಷದಾಯಕಂ .. 1..
ಶ್ರೀಶಿವ ಉವಾಚ .
ಐಶಾನ್ಯೇ ಹಿಮವತ್ಪಾಂತೇ ಧೂಮ್ರವರ್ಣಸ್ಯ ಕ್ಷೇತ್ರಕಂ .
ವಿಖ್ಯಾತಂ ತಸ್ಯ ಮಾಹಾತ್ಮ್ಯಂ ವರ್ಣಿತುಂ ಕಃ ಕ್ಷಮೋ ಭವೇತ್ .. 2..
ಸಂಕ್ಷೇಪೇಣ ವದಿಷ್ಯಾಮಿ ಪ್ರಣಮ್ಯ ಗಣನಾಯಕಂ .
ಮಾಹಾತ್ಮ್ಯಂ ಕ್ಷೇತ್ರಮುಖ್ಯಸ್ಯ ಶೃಣುದ್ಧಂ ತ್ವೇಕಚೇತಸಃ .. 3..
ದೇವರ್ಷಿಭಿಃ ಪ್ರಹರ್ಷೇಣ ಸ್ಥಾಪಿತೋ ಧೂಮ್ರವರ್ಣಕಃ .
ಶುಂಡಾದಂಡಮುಖಃ ಶ್ರೀಮಾಂಶ್ಚತುರ್ಬಾಹುಪ್ರಧಾರಕಃ .. 4..
ತ್ರಿನೇತ್ರ ಏಕದಂತಶ್ಚ ಪರಶ್ವಾದಿಸಮನ್ವಿತಃ .
ಅಹಂಕಾರೋ ಗಣೇಶಾನಂ ಭಜತೇ ತತ್ರ ನಿತ್ಯಶಃ .. 5..
ವಾಮೇ ಸಿದ್ಧಿದರ್ಶಿಣಾಂಗೇ ಬುದ್ಧಿಃ ಸರ್ವಪ್ರಿಯಂಕರೀ .
ಪುರತೋ ಮೂಷಕಸ್ತಸ್ಯ ಧೂಮ್ರವರ್ಣಸ್ಯ ಶೋಭನಃ .. 6..
ದಶಯೋಜನವಿಸ್ತಾರಃ ಕ್ಷೇತ್ರಸ್ಯ ಗಣಪಸ್ಯ ಚ .
ಚತುರಸ್ತ್ರಂ ಚ ತತ್ ಕ್ಷೇತ್ರಂ ಸರ್ವಸಿದ್ಧಿಪ್ರದಾಯಕಂ .. 7..
ಪುರತೋ ಧೂಮ್ರವರ್ಣಸ್ಯ ಭಕ್ತಾ ಮುದ್ಗಲಮುಖ್ಯಕಾಃ .
ಶುಕಾದ್ಯಾಸ್ತಂ ಭಜಂತೇ ತೇ ಸ್ತುವಂತಿ ಸ್ಮ ಮಹರ್ಷಯಃ .. 8..
ಪೃಷ್ಠತಃ ಪಾರ್ಷದಾಸ್ತಸ್ಯ ಪ್ರಮೋದಾಮೋದಕಾದಯಃ .
ಆತ್ತಶಸ್ತ್ರಾ ಮಹಾಭಾಗಾಃ ಸೇವಂತೇ ಧೂಮ್ರವರ್ಣಕಂ .. 9..
ವಾಮಾಂಗೇ ತೀರ್ಥಮುಖ್ಯಾನಿ ಪ್ರಯಾಗಾದೀನಿ ಮಾನದಾಃ .
ಕ್ಷೇತ್ರಾಣಿ ಕಾಶೀಮುಖ್ಯಾನಿ ಭಜಂತೇ ಧೂಮ್ರವರ್ಣಕಂ .. 10..
ದಕ್ಷಿಣಾಂಗೇಽಮರೇಶಾನಾಃ ಶಂಭುವಿಷ್ಣುಮುಖಾಃ ಸದಾ .
ಸಗಣಾಃ ಸಪರೀವಾರಾ ಭಜಂತೇ ಗಣನಾಯಕಂ .. 11..
ಶೇಷಾದ್ಯಾ ನಾಗರಾಜಾಶ್ಚ ಪರ್ವತಾ ಹೈಮಮುಖ್ಯಕಾಃ .

ಗಂಧವಾಶ್ಚಾರಣಾಃ ಸಿದ್ಧಾ ವಸವೋ ಮನವಸ್ತಥಾ .. 12..
 ಆದಿತ್ಯಾ ರುದ್ರಕಾದ್ಯಾಶ್ಚ ವಿದ್ಯಾಧರಾಪ್ಸರಾದಯಃ .
 ವಸಂತಿ ತತ್ರ ಕ್ಷೇತ್ರೇ ತೇ ಭಜಂತೇ ದ್ವಿರದಾನನಂ .. 13..
 ಯದ್ಯಚ್ಚೈಷ್ಯತಮಂ ಲೋಕೇ ತತ್ತತ್ತ್ಯೈವ ಸಂಸ್ಥಿತಂ .
 ಸೇವಾರ್ಥಂ ಧೂಮ್ರವರ್ಣಸ್ಯ ಭಕ್ತಿಭಾವಸಮನ್ವಿತಂ .. 14..
 ತೇಷಾಂ ಸ್ಥಾನಾದಿಕಂ ವಿಪ್ರಾಃ ಕಥಿತುಂ ನೈವ ಶಕ್ಯತೇ .
 ಅಪಾರತ್ವಾತ್ತತಃ ಸಂಕ್ಷೇಪತಃ ಪ್ರೋಕ್ತಂ ಮಯಾ ಪರಂ .. 15..
 ತತ್ರ ತೀರ್ಥಂ ಮಹಾಸಿದ್ಧಿದಾಯಕಂ ವರ್ತತೇ ಪರಂ .
 ಧೂಮ್ರವರ್ಣಸ್ಯ ತತ್ಯೈವ ಸ್ಥಾನಂ ಕರೋತಿ ವಿಘ್ನಪಃ .. 16..
 ತತ್ರ ಸ್ಥಾನೇನ ಸದ್ಯಶ್ಚ ವಾಂಛಿತಂ ಲಭತೇ ನರಃ .
 ಅಂತೇ ಮೋಕ್ಷಂ ನ ಸಂದೇಹೋ ಯತ್ರ ಕುತ್ರ ಮೃತೋಽಪಿ ಚೇತ್ .. 17..
 ತತ್ರ ವಿಷ್ಣುಮುಖಾ ದೇವಾಃ ಕಶ್ಯಪಾದ್ಯಾ ಮಹರ್ಷಯಃ .
 ನಿತ್ಯಂ ಸ್ಥಾನಂ ಪ್ರಕುರ್ವಂತಿ ಪ್ರಹೃಷ್ಟೇನಾಂತರಾತ್ಮನಾ .. 18..
 ಅನ್ಯಕ್ಷೇತ್ರಸ್ಥನಾಗಾದ್ಯಾಸ್ತತ್ರ ಸ್ಥಾನಂ ಪ್ರಕುರ್ವತೇ .
 ಜನಾಃ ಕ್ಷೇತ್ರನಿವಾಸಾರ್ಥಂ ಸ್ಥಿತಾಸ್ತೇಽಪಿ ಮುದಾನ್ವಿತಾಃ .. 19..
 ಶಿವವಿಷ್ಣುಮುಖಾನಾಂ ಚ ತತ್ರ ತೀರ್ಥಾನಿ ಮಾನದಾಃ .
 ಸ್ಥಿತಾನಿ ಸ್ಥಾನಮಾತ್ರೇಣ ತೇಷಾಂ ಪದಪ್ರದಾನಿ ಚ .. 20..
 ತತ್ರ ದರ್ಶನಮಾತ್ರೇಣ ಧೂಮ್ರವರ್ಣಸ್ಯ ವೈ ಸಕೃತ್ .
 ಈಪ್ಸಿತಂ ಲಭತೇ ಸದ್ಯೋ ಮಾನವೋ ಪುಣ್ಯವಾನ್ ಭವೇತ್ .. 21..
 ಯಾತ್ರಾಮಾತ್ರೇಣ ತತ್ಯೈವ ಧರ್ಮಾರ್ಥಕಾಮಮೋಕ್ಷಕಂ .
 ಲಭತೇ ಏಕವಾರೇಣ ಯತ್ರ ಕುತ್ರ ಗತೋಽಪಿ ಚೇತ್ .. 22..
 ಭಾದ್ರಶುಕ್ಲಚತುರ್ಥ್ಯಾಂ ಸ ಸ್ಥಾಪಿತೋ ಧೂಮ್ರವರ್ಣಕಃ .
 ದೇವರ್ಷಿಭಿಶ್ಚ ಮಧ್ಯಾಹ್ನೇ ಸಾ ತಿಥಿಃ ಪರಮಾ ಮತಾ .. 23..
 ವಾರ್ಷಿಕಃ ಸುಮಹೋತ್ಸಾಹಸ್ತತ್ಯೈವ ಕ್ರಿಯತೇ ಜನೈಃ .
 ಭಾದ್ರಶುಕ್ಲಚತುರ್ಥ್ಯಾಂ ತು ಯಾತ್ರಾಂ ಕುರ್ವಂತಿ ಮಾನವಾಃ .. 24..
 ಪರಸ್ಪರಂ ಪ್ರಹೃಷ್ಟಾಸ್ತೇ ಬೋಧಯಂತಿ ಗಜಾನನಂ .
 ಸರೋಮಾಂಚಾ ಭವಂತೈವ ಶಂಕರಾದ್ಯಾ ಮಹರ್ಷಯಃ .. 25..
 ಗಾಣೇಶಾ ಭಾವಸಂಯುಕ್ತಾ ಯಾತ್ರಾರ್ಥಂ ಹರ್ಷಸಂಯುತಾಃ .
 ತತ್ರ ಗಚ್ಛಂತಿ ಚಾನ್ಯೇ ಯೇ ವೈಷ್ಣವಾದ್ಯಾಃ ಪ್ರಹರ್ಷಿತಾಃ .. 26..
 ಕೃತ್ವಾ ಯಾತ್ರಾಂ ಪುನಃ ಸರ್ವೇ ಸ್ವಸ್ವಸ್ಥಾನಗತಾ ಮುದಾ .
 ಸ್ಮರಂತಿ ಧೂಮ್ರವರ್ಣಂ ತಂ ಭಕ್ತಿಭಾವಸಮನ್ವಿತಾಃ .. 27..
 ಅಂತೇ ಸ್ಥಾನಂದಗಾಃ ಸರ್ವೇ ಭವಂತೇ ನಾತ್ರ ಸಂಶಯಃ .

ಶೈವಾದ್ಯಾಃ ಕ್ರಮಮಾರ್ಗೇಣ ಸ್ವಾನಂದಸ್ಥಾ ಭವಂತಿ ತು .. 28..
ಕ್ಷೇತ್ರೇ ಮರಣತೋ ವಿಪ್ರಾಃ ಸ್ವಾನಂದೋ ಲಭ್ಯತೇ ಜನೈಃ .
ಯತ್ರ ಕುತ್ರ ಸ್ಥಿತಾಶ್ಚೈವ ಗಾಣಪಾ ಬ್ರಹ್ಮರೂಪಕಾಃ .. 29..
ಧೂಮ್ರವರ್ಣಸ್ಯ ಕ್ಷೇತ್ರಸ್ಯ ಮಾಹಾತ್ಮ್ಯಂ ಲೇಶತೋ ಮಯಾ .
ಕಥಿತುಂ ವಿಸ್ತರೇಣೈವಾರ್ಹತಿ ಕೋ ನೈವ ವರ್ಣಿತುಂ .. 30..
ಗಾಣೇಶಾನಿ ಚ ಕ್ಷೇತ್ರಾಣಿ ಬ್ರಹ್ಮಭೂತಮಯಾನಿ ತು .
ಯಾವಂತಿ ಬ್ರಹ್ಮಗೋಲೇಽಸ್ಮಿಂಸ್ತಾವಂತಿ ಮುನಿಸತ್ತಮಾಃ .. 31..
ಧರ್ಮಾರ್ಥಕಾಮಮೋಕ್ಷಾಣಾಂ ಕ್ಷೇತ್ರಾಣಿ ವಿವಿಧಾನಿ ಚ .
ಚತುಃಪದಮಯಾನೈವ ಜ್ಞಾತವ್ಯಾನಿ ನ ಸಂಶಯಃ .. 32..
ಪಂಚಮಂ ಯತ್ ಪದಂ ಪ್ರೋಕ್ತಂ ಬ್ರಹ್ಮಾಕಾರಂ ಮಹರ್ಷಿಭಿಃ .
ಕ್ಷೇತ್ರಂ ಗಣಪತೇರ್ವಿಪ್ರಾ ಯತ್ರ ತತ್ರ ಸ್ಥಿತಂ ಕಿಲ .. 33..
ಇದಂ ಕ್ಷೇತ್ರಸ್ಯ ಮಾಹಾತ್ಮ್ಯಂ ಶೃಣುಯಾದ್ಯೋ ನರೋತ್ತಮಃ .
ಶ್ರಾವಯೇತ್ ಪ್ರಪಠೇದ್ವಾಽಪಿ ಸ ಸರ್ವಾರ್ಥಮವಾಪ್ನುಯಾತ್ .. 34..
ಇತಿ ಧೂಮ್ರಮಹಿಮಾವರ್ಣನಸ್ತೋತ್ರಂ ಸಂಪೂರ್ಣಂ ..
- .. ಮುದ್ಗಲಪುರಾಣಂ ಅಷ್ಟಮಃ ಖಂಡಃ . ಅಧ್ಯಾಯಃ 9 . 8.9 1-34..
- .. mudgalapurANaM aShTamaH khaNDaH . adhyAyaH 9 . 8.9 1-34..
Proofread by Yash Khasbage, Preeti Bhandare

——
Dhumramahimavarnana Stotram

pdf was typeset on June 4, 2024

——

Please send corrections to sanskrit@cheerful.com

